

ПОВИК ЗА МЕНТОРИ

Во рамките на проектот:

„Зголемување на пристапот и учеството на учениците Роми во средното образование и транзиција на пазарот на труд“, финансиран од Европска Унија

Ромаверзитас Македонија е партнерска организација на Ромскиот едукативен фонд во Будимпешта (РЕФ) и како таква е назначена за учество во регионалниот проект "Зголемени можности за образование на студенти Роми и млади Роми во Западен Балкан и Турција", финансиран од Европската Унија.

Здружението на граѓани „РОМАВЕРЗИТАС“ во рамки на проектот: **„Зголемување на пристапот и учеството на учениците Роми во средното образование и транзиција на пазарот на труд“**, објавува повик за МЕНТОРИ кои ќе одржуваат менторски средби со средношколци Роми за следење на нивниот краен успех во период од 20 Април до 20 Јуни, преку индивидуален работен план подготвен од страна на менторот и ученикот/менторираните.

Опис на активноста менторство

Менторството претставува можност за учениците Роми во последната година од своето средно образование (4-та година), да соработуваат и бидат менторирани од страна на ментор кој ќе ги подучува, насочува, советува, охрабрува, мотивира и го поддржува развојот на нивните знаења, вештини и способности за реализирање на нивните лични, академски и кариерни цели за понатамошно продолжување со нивното образование или градење на капацитет за настап на пазарот на труд. Временската рамка за реализирање на менторските средби е од 20 Април 2019 до 20 Јуни 2019.

Во рамките на проектот „Зголемување на пристапот и учеството на учениците Роми во средното образование и транзиција на пазарот на труд“ е предвидено менторирање на ученици Роми кои се 4-та година средно образование. За таа цел потребни се 10 Ментори, во Скопје 3 ментори, во Куманово 1 ментор, во Радовиш 1 ментор, во Прилеп 1 ментор, во Струмица 1 ментор, во Тетово 1 ментор, во Битола 1 ментор, во Пехчево 1 ментор.

Цели на менторството

- Да им помогне на менторираните да идентификуваат, креираат и реализираат индивидуални цели на личен и професионален план;
- Да поддржи развој на средношколци лидери кои имаат знаење, вештини и способности за реализирање на своите лични и кариерни цели;
- Да ги поттикне менторираните да ги развијат своите вештини и капацитети за надминување на образовните предизвици и понатамошно продолжување со нивното образование, односно запишување на прв циклус на студии;

- Да креира култура која го гледа менторството како ефикасен начин за развој на поединецот и можност за негово лично, академско и професионално остварување.
- Да ги поттикне, мотивира, охрабри, стимулира, менторираните ученици да ги искористат активностите на проектот за градење на капацитети, вештини и знаења за настап на пазарот на труд.

Работни задачи и надоместок на ментори

- Да подготви индивидуален работен план во соработка/согласност со менторираниот ученик;
- Да ја следи динамиката на реализација на работниот план, да одржува контакти со менториран и да воспостави взамен однос базиран на доверба и почит;
- Да одржува менторски средби двапати неделно во период од 20 Април 2019 до 20 Јуни 2019;
- Да му помогне на менторираниот да ги идентификува своите јаки страни и да го насочи да ги надмине своите слабите страни;
- Да го следи личниот и академскиот развој на менторираниот и да го советува како да се справи со настанатите предизвици;
- Да го мотивира и охрабрува менторираниот да го надоградува своето знаење и да ги зајакнува своите вештини;
- Да дава фидбек на личниот, академскиот и професионалниот развој на менторираниот;
- Да подготвува неделни извештаи за реализираните менторски средби;
- Навремено да ги доставува потребните документи/извештаи до организацијата;
- Да одржува средби со проектен тим;
- Да применува иновативни и креативни техники за реализирање на индивидуалниот работен план.
- Да го запознае менторираниот со мерките за вработување на АВРМ, трендовите на вработување.
- Да го потсетува менторираниот за составување и праќање на извештај за одржаните менторски средби

*** Селектираните лица ќе склучат договор за авторско дело во кое ќе се регулираат работните задачи и висината на авторскиот надоместок. По исполнување на нивните работните задачи во временската рамка за реализирање на менторството, менторите ќе добијат авторски надоместок во бруто износ од 50 евра месечно, во денарска противвредност.

Кандидати за ментори може да бидат:

- Студенти на некој од приватните или државните универзитети во Република Северна Македонија
- Дипломирани Роми на некој од државните или приватните универзитети во Република Северна Македонија;

- Студенти на втор циклус на студии на некој од државните или приватните универзитети во Република Северна Македонија;
- Лица активно вклучени во граѓанскиот сектор;
- Лица со работно искуство во НВО, поврзано со Ромската заедница.

Потребни Документи за пријавување за ментор

За пријавување за ментор треба да се достават следните документи:

- Електронска пријава за ментор (<https://forms.gle/RfMJbZ4sTkuBtb589>);
- документ кој го потврдува степенот на завршено образование;
- кратка биографија и
- мотивационо писмо.

Начин на пријавување за ментор

- да се кликне на линкот за пријава, да се пополни и испрати;
- да се испрати скениран документ кој го потврдува степенот на завршено образование (диплома/уверение), на е-маил адресата:
office@romaversitas.org.mk со назнака **пријавување за ментор во учебната 2018/2019**

Краен рок за пријавување

Краен рок за пријавување на повикот за ментори е 15 Април (Понеделник) 2019 година!

Селекција на кандидати

Селекцијата на кандидатите ќе ја изврши комисијата составена во рамките на проектот.